




توختی باقی

ترجمہ تجربیلیریدین
تہرمیلر

译经验漫谈 TƏRJIMƏ TƏJRIBİLİRİDİN TƏRMİLƏR

توختى باقى

تەرجىمە تەجىزلىرىدىن تەرمىلەر

مەسئۇل مۇھەررىرى: غوپۇر جان زايت رەھىم

مىللەتلەر نەشرىياتى

تەرجىمە تەجرىبىلىرىدىن تەرمىلەر

توختى باقى

مەسئۇل مۇھەررىر: غوپۇرجان، زايت رەھىم

مەسئۇل كوررېكتور: نۇربىيە ئەزىز

مىللەتلەر نەشرىياتى تەرىپىدىن نەشر قىلىندى

شىنخۇا كىتاپخانىسى تەرىپىدىن تارقىتىلدى

مىللەتلەر باسما زاۋۇدىدا بېسىلدى

1982 — يىل 8 — ئايدا 1 — قېتىم نەشر قىلىندى

1982 — يىل 8 — ئايدا بېيجىڭدا 1 — قېتىم بېسىلدى

باجاسى: 0.52 يۈەن

翻译经验漫谈

(维吾尔文)

托呼提·巴海著

责任编辑：吴普尔江、扎宜提

责任校对：努尔毕娅

民族出版社出版 新华书店发行

民族印刷厂印刷

开本：787×1092毫米 1/32 印张：8 3/8

1982年8月第1版

1982年8月北京第1次印刷

印数：0001—5,500册 定价：0.52元

书号：M9049(4)6

كىرىش سوز

خەلقىمىزنىڭ ھاياتىدا تەرجىمە خىزمىتىنىڭ ناھايىتى چوڭ رول ئوينايدىغانلىقى ئۈستىدە ئارتۇقچە سوزلەپ ئولتۇرۇشنىڭ ھاجىتى بولمىسا كېرەك. تەرجىمە بىزنىڭ ھاياتىمىزدا ھەممە جايدا ۋە ھەممە ئىشتا بىۋاستە خاسىيەتلىك ئەھمىيەتكە ئىگە. تەرجىمە بىر بىرىگە ئوخشاش بولمىغان خەلقنىڭ قەلبىنى، ئارزۇ-ئارمانلىرىنى، ئىستەكلىرىنى، مۇھەببىتىنى، غايىسىنى تىل ۋاستىسى بىلەن بىر بىرىگە ئۇقتۇرۇپ، ئورتاق كۈرەشكە بىللە ئاتلىنىشقا مەدەت بېرىدۇ، شۇنىڭ بىلەن بىللە بىر بىرىنىڭ ئارتۇقچىلىقىنى ئۆگىنىشىگە، بىر بىرىنىڭ مەنئىي غەزىنىلىرىدىن ئورتاق پايدى-لىنىپ، تولۇپ تاشقان غەيرەت بىلەن پارلاق-پاراۋان تۇرمۇش شارائىتى يارىتىشىغا تۈرتكە بولىدۇ.

تەرجىمانلىرىمىز كۆپ يىللاردىن بۇيان نۇرغۇن ئۇنۋملۇك توھپىلەرنى ياراتتى، ئۇلارنىڭ ئارىسىدىن بىرمۇنچە كۆرۈنەرلىك خىزمەتلەرنى قىلىپ، خەلقىمىزنىڭ ئالقىشىغا سازاۋەر بولغان تەرجىمانلار چىقتى، ئۇلارنىڭ ئۆلگىلىرى ياش تەرجىمانلىرىمىز ئۈچۈن شام چىراق بولۇپ نۇر چاچماقتا.

لېكىن شۇنىمۇ ئەزەردە تۇتۇش لازىمكى، ھازىرقى بەزى

تەرجىمە ئەسەرلىرىدە يۈز بېرىۋاتقان مەسىلىلەر زامانەمىزنىڭ تەلۋىگە، خەلقىمىزنىڭ ئارزۇسىغا قانائەتلىنەرلىك جاۋاپ بېرىش-تىن خېلى يىراق. تەرجىمە ئەسەرلىرىمىزدە پېشىپ يېتىلمىگەن، ئوقۇغان كىشىنى زېرىكتۈرىدىغان، كىتاپخانلارنىڭ زوقىنى ياندۇرىدىغان، پەقەت ئايرىم تەرجىمانلارنىڭ ئۆزىگىلا شىرىن، باشقىلارغا بەتتەم تۇيۇلىدىغان نەرسىلەر مۇ يوق ئەمەس. شۇنىڭ ئۈچۈن، ھەممە ساھەدە يۈكسەك ئىلگىرىلەشلەر بولۇۋاتقان ھازىرقى پەيتتە، تەرجىمىنىڭ سۈپىتىنى ئۆستۈرۈش ئۈستىدە تازا باش قاتۇرۇش ھەممىدىن مۇھىم ئىش بولسا كېرەك، دەپ ئويلايمەن.

مەن ئۆزەمنى تەرجىمان ھىساپلىغىنىم بىلەن، تېخى تەرجىمانلىق دەرۋازىسىنىڭ بوسۇغىسىدىن ئەمدىلا ئاتلاۋاتقان بىر ئۆگەنچىمەن. شۇ سەۋەپتىن، تەرجىمىنىڭ قانداق بولغاندا يۇقۇرى سۈپەتلىك بولىدىغانلىقى، ئۆلچەم ۋە قائىدىلىرىنىڭ نىمە ئىكەنلىكى توغرىسىدا كىشىنى قايىل قىلارلىق بىر نەرسە ئېيتىپ بېرەلمەيمەن. پەقەت تەرجىمانلىقنىڭ يوللىرىنى، ئۆلچەم-قائىدىلىرىنى ئۆزلەپ يۈرگەن بىر ھەۋەسكار بولغىنىم ھالدا، تەرجىمە ئىشىدا ئەسلى تېكىست-ئاساسەن خەنزۇچە-بويىچە قارىغاندا، ئۇيغۇرچە تەرجىمىسى توغرا بولۇپ كورۇندىغان، ئەمما ئۇيغۇر تىلىنىڭ ئادىتىگە يات "تەرجىمە تىلى" بولۇپ كىشىنى زېرىكتۈرىدىغان؛ ئۇيغۇر تىلىنىڭ ئادىتى، ئىس-تىلىستىكىسى بويىچە ئىشلىسىڭىز، ئەسلى تېكىستكە دەلمۇ-دەل

بولۇپ چىقمايدىغان زىددىيەتلەرنى قانداق ھەل قىلىش ئۈستىدە ئۆزىدىن ئىشتىن ھاسىل قىلغان ئايرىم تەجرىبىلىرىمىنىلا بايان قىلىشنى زورۇر تاپىمەن.

مېنىڭچە، تەرجىمىنىڭ ئۆزگەرمەس بېكىتىۋېتىلگەن ئولۇك قېلىپى يوق، تەرجىمىدە ئۇزۇن-قىسقىلىغىنى، چوڭ-كىچىكلىگىنى، ئېغىر-يېنىكلىگىنى ئۆلچىگىلى بولىدىغان بىرەر ئۆلچەمنى قېلىپ قىلىۋېلىش مۇمكىن بولمىسا كېرەك. ئەگەر زادى بىرەر ئۆلچەمنى كۆرسەتمەي بولمايدۇ دىيىلىدىغان بولسا، مەنمۇ تەرجىمە تارىخىدا تەرجىمە ئۈچۈن ئوتتۇرىغا قويۇلۇپ كېلىۋاتقان ۋە ئومۇمەن ئېتىراپ قىلىنىۋاتقان مۇنداق بىر پىرىنسىپنى تەكرارلايمەن: تەرجىمىدە "ئىمكان قەدەر ئۇيغۇر تىلىنىڭ ئادىتىگە رايە قىلغان ھالدا، خەنزۇچە تېكىستنىڭ مەنىسىنى سادىقلىق بىلەن تولۇق ۋە توغرا ئىپادىلەپ بېرىش شەرت"، مۇشۇنداق پىرىنسىپ بويىچە قىلىنغان تەرجىمىنىڭ توغرا تەرجىمە ئىكەنلىكىگە كۈپچىلىك قايىل.

ئەپسۇسكى، خەنزۇچە سەۋىيىسى يۇقۇرى بولمىغان، ئۇيغۇرچە سەۋىيىسىمۇ تۆۋەنرەك بولغان تەرجىمانلار "سوزمۇ-سوز تەرجىمە"نى توغرا تەرجىمە دەپ ھىساپلىسا، خەنزۇچە سەۋىيىسى تۆۋەنرەك، ئۇيغۇرچە سەۋىيىسى يۇقۇرىراق تەرجىمانلار "مەنەن تەرجىمە"نى توغرا تەرجىمە دەپ ھىساپلىشى مۇمكىن؛ تەرجىمە قىلىنىدىغان ئەسەرنىڭ خۇسۇسىيىتى بىلەن ئوبدان تونۇشلۇقى بولمىغان تەرجىمانلار بولسا، مەسىلەن، ئەدەبىياتتىن

ياكى پەن - تېخنىكا ئەسەرلىرىدىن ئانچە خەۋىرى بولمىغانلار زورمۇ - زور تەرجىمە قىلىپ، ھەرىپىنى ھەرىپكە، سۆزنى سۆزگە توغرىلايدۇ - دە، ئەسلىسىگە سادىق تەرجىمە قىلدىم دەپ ھىساپلايدۇ. لېكىن بۇنداق تەرجىمە خەنزۇچە سۆزلەرنىڭ ئۇيغۇرچە تىزىلمىسى بولۇپ چىقىدۇ. ئەلۋەتتە، بۇنداق تەرجىمانلارمۇ باش قاتۇرىدۇ، نۇرغۇن كۈچ، ۋاقىت سەرپ قىلىدۇ، ئەمما قېلىپلاشقان ئۇيغۇر ئەدەبىي تىلىغا، جانلىق خەلق تىلىغا، ئۇيغۇر تىلىنىڭ ئىستىلىستىكىسىغا، تىل ئادىتىگە خىلاپلىق قىلىپ قويىدۇ، ئۇيغۇر تىلىنىڭ قانۇنىيىتى بويىچە ئىش قىلمايدۇ، نەتىجىدە تەرجىمە ئەسەرلەردىن كىتاپخانلارنىڭ زېرىكىشىگە سەۋەبچى بولۇپ قالىدۇ.

مەن بۇ سۆزلەرنى بەزى تەرجىمانلارنى ئەيمىلەش يۈزىسىدىن ئېيتىۋاتمايمەن، چۈنكى ھازىرغىچە مەن ئۈزەممۇ بەزى تەرجىمىلىرىمدە شۇنداق كەمچىلىك، خاھىشلاردىن تولۇق قۇتۇلۇپ كېتەلىگىنىم يوق. پەقەت ھەم تەرجىمان، ھەم كىتاپخان بولۇش سۈپىتىم بىلەن قارىغىنىمدا، بەك ئىچىم پۇشقانلىغى ئۈچۈنلا، شۇ ئەھۋاللارنى قويۇۋاتىمەن. تەرجىمە ئىشى، قارىماققا ئەرتىس سەھنىدە ئۇسۇل ئوينىسا، تاماشىچىغا ئۇنىڭ ئۇسۇلى ئاسان كۆرۈنگەندەك ئاددى، ئاسان بولۇپ كۆرۈنىدۇ؛ ۋاھالەنكى ئۇسۇلدىن ئانچە خەۋىرى يوق ئادەم بىرەر سورۇندا ئۇسۇلغا تارتىلىپ قالسا، ئۇنىڭ ئۇسۇلىنى قاملاشتۇرۇپ ئوينىيالىماي تەرگە چومۇلۇشى تۇرغان گەپ. تەرلەپ - پېشىمغىچە ئۆگەنمەك

تەس.

تەرجىمە ئىشدا، يۇقۇرىدا ئېيتىلغىنىدەك، ئىچىمنى پۇشۇردى-
دىغان مەسىلىلەر ۋە شۇلارنى بىر تەرەپ قىلىش يولىدىكى
ئۆزىنىشتىن ھاسىل قىلغان تەجرىبىلىرىمنى تەسىراتلىرىم
تەرىقىسىدە رەتسىز-سېستىمىسىز بولسىمۇ ئوتتۇرىغا قويدۇم.
يەنە بىر قېتىم تەكىتلەپ ئۆتەيكى، مەن پارچە-پۇرات مۇلاھى-
زىلىرىمدە ئاساسەن ئۆزەمنىڭ شەخسى تەجرىبىلىرىمگىلا ئاساس-
لاندىم. مېنىڭ بۇ مۇلاھىزىلىرىم ئاساسەن خەنزۇچىدىن ئۇيغۇر-
چىغا تەرجىمە قىلىشتا دىققەتنى كۆپرەك جەلپ قىلىدىغان،
كۆپرەك ئۇچرايدىغان ۋە ھەل قىلىش يوللىرىنى ئىزلەش زورۇر
بولغان مەسىلىلەرنىلا ئۆز ئىچىگە ئالىدۇ. خەلقىمىزدە "غورد-
دىن ھالۋا پۇتىدۇ" دىگەن ماقال بار. مېنىڭ ئوتتۇرىغا قويغان-
لىرىم تېخى چۇچۇك غورا. كۆپچىلىكنىڭ پەرۋىشى بىلەن پىشىپ
شىردىن مېۋىگە ئايلىنىشىغا ئىشىنىمەن.

1980-يىلى ماي.

مۇندەرىجە

1	كېرىش سوز
1	تەرجىمە توغرىسىدا قىسقىچە ساۋات
15	تەرجىمىگە كىرىشكەندە
30	تىل ئادىتى بويىچە ئىش كۆرۈش كېرەك
45	قايسىسى ھەل قىلغۇچ ئامىل؟
	تەرجىمىدە سۆزلەرنى بىر بىرىگە ماسلاشتۇر
57	رۇش مەسىلىسى
62	تەرجىمىدە مەنتىقىي ئۇقۇم مەسىلىسى
71	تەرجىمىدە سوز تاللاش مەسىلىسى
84	تەرجىمە ئۇسۇلىغا دائىر
91	تولۇقلاش ئۇسۇلى
98	قىسقارتىش ئۇسۇلى
118	ئۆزگەرتىش ئۇسۇلى
	سوز بىرىكمىسىنىڭ تەرجىمىسى توغرىسىدا
131	
	مۇرەككەپ جۇملىلىرىنى چۈشىنىش ۋە
165	تەرجىمە قىلىش توغرىسىدا

پېللارنىڭ زامان بىلەن تۇرلىنىشى ۋە	
تەرجىمە	197
”چاتما جۇملە“ ۋە ئۇنىڭ تەرجىمىسى توغرىدا	
سېدا	205
”ئىبارەت“تىن ئىزاھ ئېنىقلىغۇچىغا	223
تەرجىمىدە پايدىلىنىش ئۈچۈن سېلىشتۇرما	
ماتېرىيال	245

تەرجىمە توغرىسىدا قىسقىچە ساۋات

تەرجىمە بىر خىل تىلدا يېزىق شەكلى بىلەن ياكى ئېغىزچە ئىپادىلەنگەن ئوي-پىكىرنى يەنە بىر خىل تىلدا يېڭىۋاش-تىن ئەكس ئەتتۈرۈپ بېرىدىغان تىل پائالىيىتى؛ ئىككىنچى تۈرلۈك قىلىپ ئېيتقاندا، تىلى ئوخشاش بولمىغان مىللەتلەر-نىڭ ئالاقىلىشىش ۋاسىتىسى. يولداش ستالىن ئۆزىنىڭ «ماركسىزىم ۋە تىلشۇناسلىق توغرىسىدا» دىگەن مەشھۇر ئەسىرىدە: «تىل شۇنداق ۋاستە ۋە قورالكى، كىشىلەر ئۇنىڭدىن پايدىلىنىپ ئۆزئارا ئالاقىلىشىدۇ، پىكىر ئالماشتۇرىدۇ، بىر بىرىنى چۈشىنىدۇ. تىل تەپەككۈر بىلەن بىۋاسىتە باغلىنىشلىق بولىدۇ، ئۇ ئادەمنىڭ تەپەككۈر قىلىش پائالىيىتىنىڭ نەتىجىلىرىنى، بىلىش پائالىيىتىنىڭ مۇۋەپپەقىيەتلىرىنى سۆزلەر بىلەن ۋە سۆزلەردىن تۈزۈلگەن جۈملىلەر بىلەن خاتىرىلەپ قويدۇ ۋە مۇقىملاشتۇرۇپ بارىدۇ، شۇنىڭ بىلەن ئىنسانىيەت جەمىيىتىدە پىكىر ئالماشتۇرۇش ئىمكانىيىتى تۇغۇلىدۇ» دەپ يازغان ئىدى. ئىنسانلارنىڭ ئالاقىلىشىش ئېھتىياجىنىڭ مەھسۇلى بولغان تىل، خۇددى ستالىننىڭ تەبىرى بەرگىنىدەك، تەپەككۈرنىڭ بىۋاسىتە ئەمىلىيىتى، مەنىۋى پائالىيەتنىڭ كونكرىت ئىپادىلىنىش

شەكلى. ھەر بىر مىللەتنىڭ تىلى بىر بىرىدىن ھەرقانچە پەرق-
لەنسىمۇ، لېكىن ئۇلارنىڭ ئۆز بېشىدىن كەچۈرگەن ۋە كەچۈ-
رۈۋاتقان تارىخىي تەرەققىيات باسقۇچلىرى، شۇ مۇناسىۋەت
بىلەن ئۇلارنىڭ پىكىر قىلىش لوگىكىسى ئومۇمەن ئوخشىشىپ
كەتكەچكە، تىل بىلەن ئىپادىلەنگەن پىكىر-ھىسسىياتلىرىدا
ھەممە ئۈچۈن چۈشىنىشلىك بولغان ئورتاقلىق بولىدۇ. بۇنداق
ئورتاقلىق بىر مىللەتنىڭ تىلىدا ئىپادىلەنگەن پىكىر مەزمۇنىنى
يەنە بىر مىللەتنىڭ تىلىغا تەرجىمە قىلىش ئىمكانىيىتىنى
بېرىدۇ. بۇنى ھەرقانداق مىللەت ئۈچۈن تىلنىڭ جەۋھىرى
ھىساپلىنىدىغان ماقال بىلەن ئىسپاتلاپ بېرىش مۇمكىن. مەسى-
لەن، خەنزۇ تىلىدا بىرەر ئىشنى دەل ئۆز پەيتىدە ئىشلەش
زورۇرلۇقى ئوبرازلاشتۇرۇلۇپ “趁热打铁” دىيىلسە، شۇ چۈ-
شەنچە ئۇيغۇر تىلىدىمۇ “تومۇرنى قىزغىدا سوق” دىگەن
ئوبرازلىق ماقال بىلەن توغرا، ئېنىق ئىپادىلىنىدۇ. ئىشلىمەي
چىشلەشكە تەييار تۇرىدىغان ھارامتاماقلارنىڭ خۇسۇسىيىتى
خەنزۇ تىلىدا “饭来伸手，汤来张口” دەپ سۈپەتلىگەن
بولسا، خۇددى شۇ چۈشەنچىنى ئۇيغۇر تىلىدا “ئۈزۈم پىش،
ئاغزىمغا چۈش” دەپ ئىپادىلەش مۇمكىن. بەدىئىيەت، ئاچكوز
ئادەمنى خەنزۇ تىلىدا “吃着碗里，望着锅里” دىگەن ئىبارە
بىلەن سۈپەتلىگەن بولسا، ئۇيغۇر تىلىدىمۇ “ئاغزى ئاشتا، كوزى
قازاندا” دىگەن ئىبارە بىلەن ئىپادىلەپ بېرىش مۇمكىن.
قېرىنداش خەنزۇ خەلقى بىلەن ھەر جەھەتتىكى ئورتاق

تۇرمۇش شارائىتىدا، مەيلى سىياسى، ئىقتىسادىي جەھەتتىن بولسۇن، مەيلى مەدەنىيەت ۋە باشقا جەھەتلەردىن بولسۇن، شەكىلەن تىل جەھەتتىن ئوخشاش بولمىسىمۇ، چۈشەنچە جەھەتتىن تامامەن ئوخشاش بولغان ئورتاقلىقلارنىڭ سانى يوق. خەنزۇ تىلىدا شەكىلەن باشقىچە يېزىلغان، سۆزلەنگەن سۆزلەرنى ئۇيغۇر تىلىدىمۇ شۇ مەنىدە توغرا ئەكس ئەتتۈرۈپ بېرىش مۇمكىن. خەنزۇ تىلىدا “胡须” دېيىلگەن بولسا، ئۇيغۇر تىلىدا “ساقال-بۇرۇت” دەپ ئىپادىلەش مۇمكىن.

دىمەك، بىر بىرىگە ئوخشاش بولمىغان ئىككى مىللەتنىڭ تىلىنى بىر بىرىگە تەرجىمە قىلىش مۇمكىنلىكى تەرجىمە خىزمىتىنىڭ ھوددىسىدىن چىقىش مۇمكىن ئىكەنلىكىگە ئىشەنچ پەيدا قىلىدۇ ۋە شۇ مۇناسىۋەت بىلەن تەرجىمە نەزىرىيىسى ئۈستىدە ئىزدىنىش ۋە تەتقىق قىلىش، كونكرىت تەرجىمە ماھارەتلىرىنى تېپىش ۋە كامالىتىگە يەتكۈزۈش ئۈچۈن كەڭ ئىستىقبال يارىتىپ بېرىدۇ.

شۇنى ئالاھىدە تەكىتلەپ ئوتۇشكە توغرا كېلىدۇكى، ھەر بىر مىللەتنىڭ تىلى ئوخشاش بولمىسىمۇ، ئۆزئارا مۇناسىۋەتتە ئىپادىلىنىدىغان چۈشەنچە ئورتاق بولىدۇ، شۇنىڭ ئۈچۈن بۇ ئورتاقلىق بىر مىللەتنىڭ تىلىنى ئىككىنچى بىر مىللەتنىڭ تىلىغا تەرجىمە قىلىش ئىمكانىيىتىنى يارىتىپ بېرىدۇ، لېكىن بۇ كونكرىت تەرجىمە پائالىيىتىدە ھېچقانچە چوڭ قىيىنچىلىق تۇغۇلمايدۇ دىگەنلىك ئەمەس.

تەرجىمە بىلەن خاراكتىرلانغان تىل پائالىيىتىنىڭ باشقا
 تىل پائالىيەتلىرىدىن (بۇ يەردە ئاساسەن ئىجادىي يېزىقچىلىق
 پائالىيىتى كوزدە تۇتۇلىدۇ) پەرقلەندىغان ئاساسىي بىر خۇسۇ-
 سىيىتى شۇكى، تەرجىمان تەرجىمە قىلىدۇ، ئۇ ئۆزىنىڭ پىكىر
 ۋە تەشەببۇسلىرىنى ئۆزى خالىغانچە ئىپادىلىمەستىن، تەرجىمە
 قىلىنغۇچى ماتېرىيالدا بايان قىلىنغان نەرسىلەرنى تەرجىمە
 قىلغۇچى تىلدا قايتا بايان قىلىپ بېرىدۇ. تەرجىمىدە ئەسلى
 ئەسەردىكى پىكىر بىلەن چەكلىنىش، شۇنىڭ بىلەن بىللە
 ئەسلى پىكىرنى توغرا ئەكس ئەتتۈرۈپ بېرىش تەرجىمە
 كەسپىدىكى چوڭ بىر زىددىيەت. بۇ زىددىيەتنى توغرا ھەل
 قىلىش، بىرلىككە كەلتۈرۈش ئۇچۇن، تەرجىمە تارىخىدا تۈر-
 لۇك ئېقىم، خاھىش ۋە ئۇسۇللار ئوتتۇرىغا چىققان. مەسىلەن،
 ”سوزمۇ-سوز تەرجىمە“ ۋە ”مەنەن تەرجىمە“، ”مېخانىك
 تەرجىمە“ ۋە ”ئەركىن تەرجىمە“، ”ئولۇك تەرجىمە“ ۋە
 ”جانلىق تەرجىمە“، ”يىرىك تەرجىمە“ ۋە ”راۋان تەرجىمە“،
 ”تەڭ قىممەتلىك تەرجىمە“ ھەتتا ”مالىمان تەرجىمە“ (بەزىدە
 ”ئۆرۈپ-سوقۇپ تەرجىمە قىلىش“ دەپمۇ ئاتىلىدۇ) ۋاھاكازا.
 مېنىڭ بۇ ماقالام ئاساسەن ئۆزەمنىڭ تەرجىمە تەجرىبىلىرى
 دائىرىسى بىلەنلا چەكلەنگەچكە، تەرجىمىنىڭ سىياسى-نەزە-
 رىيىۋى ئەسەرلەر، ئەدەبىي ئەسەرلەر، پەن-تېخنىكا ئەسەرلىرى
 ۋە خەۋەر-ئاخبارات دېگەندەك تارماقلار بويىچە تۈرلىنىشى
 ئۈستىدە، تەرجىمىنىڭ ئومۇمەن نەزىرىيىۋى قائىدىلىرى ۋە

ئېقىملىرى ئۈستىدە توختالمايمەن.

لېكىن كېزى كەلگەندە شۇنى تەكىتلىمەي مۇمكىن ئەمەسكى،
تىل پائالىيىتىنىڭ جۈملىسىدىن بولغان تەرجىمە ئىشى تىلنى
ۋاستە قىلدۇ. ھاۋالەنكى، ئەسلى تىل بىلەن تەرجىمە تىلى
(بۇ يەردە گەپ خەنزۇ تىلى بىلەن ئۇيغۇر تىلى ئۈستىدىلا بارىدۇ)
كوپ ھاللاردا، بىر بىرىدىن كۆپ پەرق قىلىدۇ، ھەرقايسى-
نىڭ ئۆزىگە خاس سۆز-ئىبارلىرى، لۇغەت فوندى، تىل
ئادىتى ۋە جۈملە تۈزۈش قائىدىسى بار. تەرجىمىدە ئەنە شۇنداق
ئۆزىگە خاس خۇسۇسىيەتلىرى بولغان ئىككى تىلنىڭ خۇ-
سۇسىيەتلىرىنى، قائىدە-قانۇنلىرىنى بىر بىرىگە سېلىشتۇرۇپ،
ئۆزىگە مۇناسىپ ئىپادىلەش شەكىللىرىنى تېپىش ئۈچۈن
نۇرغۇن ئەمگەك سىڭدۇرۇشكە، ئىزدىنىشكە توغرا كېلىدۇ.
ئاتاقلىق پېشقەدەم تەرجىمانلىرىمىزدىن لۇشۇن مۇنداق دەيدۇ:
”مەن، تەرجىمە قىلىشنى ئىجادىي يېزىقچىلىقتىن ئاسان، چۈنكى
ئۇنىڭدا ھېچ بولمىغاندا پىكىر يۈرگۈزىمەن دەپ ئولتۇرۇشنىڭ
ھاجىتى يوق، دەپ ئويلايتتىم. لېكىن راستىنلا تەرجىمىگە
كىرىشكەندىن كېيىن، قىيىن داۋانلارغا دۇچكەلدىم. مەسىلەن،
بىرەر ئىسىم ياكى بىرەر پېلىنى تاپالماي قالغاندا، ئىجادىي
يېزىۋاتقاندا ئەگىپ ئوتۇپ كېتىش مۇمكىن، تەرجىمىدە ئۇنداق
دەپ قىلىش مۇمكىن ئەمەس؛ تەرجىمىدە تاكى باش قېيىپ-
قېتىپ كەتكىچە، خۇددى مىڭدىن ساندۇقنىڭ ئاچقۇچىنى
ئاختۇرغاندەك، ئويلاشقا، ئىزلەشكە توغرا كېلىدۇ“. بۇنىڭدىن

مەلۇمكى، تەرجىمىدە بىرەر سۆزنى، بىرەر ئاتالغۇنى ئىجات قىلىش، ياساشلا ئەمەس، ئادەتتىكى ئىسىم، يېىل ياكى سۈپەتنى ئۆز لايىغىدا تەرجىمە قىلىشمۇ سەل چاغلایدىغان ئاددى ئىش ئەمەس؛ تىل ئادىتى، تىل قائىدىلىرى كۆپ پەرقلەنىپ تۇرىدىغان بىر مىللەتنىڭ پۇتۇن-پۇتۇن ئەسەرلىرىنى ئىككىنچى بىر مىللەتنىڭ تىلىغا توغرا، چۈشىنىشلىك، ئەسلىگە سادىق بولغان ھالدا دەل ئىپادىلەپ بېرىش ناھايىتى زور بىر ئىش.

يۇقۇرىدا ئېيتقانلىرىمىزدىن مەلۇمكى، تەرجىمە تىلنى مېخانىك ئالماشتۇرۇش ئەمەس، بەلكى مۇۋاپىق، دەل ۋە ئېنىق ئىپادىلەش شەكىللىرىنى ئۆزلەش، تاللاش يولىدا كۆپ ئەمگەك سىڭدۈرۈشكە توغرا كېلىدىغان مۇرەككەپ بىر جەريان؛ يەنىمۇ ئېنىقراق قىلىپ ئېيتقاندا، تەرجىمان ئۆزىنىڭ ماھارىتىنى ئىپادىلەپ بېرىدىغان ئىجادىيەت جەريانى. تەرجىمە خىزمەتلىرىنىڭ مۇشكۈللۈگىمۇ ئەنە شۇ جەرياندا گەۋدىلىنىدۇ، ئۇنىڭ ئىجادىي خىزمەت ئىكەنلىگىمۇ ئەنە شۇ جەرياندا ئۆز ئىپادىسىنى تاپىدۇ. قايسىبىر تەرجىمە نەزىرىيەچىسىنىڭ تەرجىماننى رەسسامغا ئوخشاتقنى ئېسىمدە تۇرۇپتۇ. ئېسىمدە قېلىشىچە، ئۇ: تەرجىمان خۇددى سۈرەت سىزىدىغان رەسسامغا ئوخشايدۇ، ئۇ كۆز ئالدىدىكى كۆنكىرت مەنزىرىنى ئۆز لايىغىدا سىزىپ بەرسلا بولدى، كۆز ئالدىدىكى نەرسىنى فوتو ئاپاراتى بىلەن تارتقانغا ئوخشاش، مېخانىك ھالدا ئەينەن تارتىپ بېرىشنىڭ ھاجىتى يوق، دىگەن. تەرجىمە ئەمىلىيىتىدىكى نۇرغۇن پاكىت-